

वस्तू व सेवा कर विभागाकरीता
(मुंबई व्यतिरिक्त) २० निर्लेखित
वाहनांऐवजी २० नवीन वाहने खरेदी
करण्यास मान्यता देण्याबाबत.

महाराष्ट्र शासन

वित्त विभाग

शासन निर्णय क्रमांक: संकीर्ण-१२२३/प्र.क्र.२५/वि.प्र.४

नवीन प्रशासकीय भवन, ३ रा मजला, मादाम कामा मार्ग,

हुतात्मा राजगुरु चौक, मंत्रालय, मुंबई ४०० ०३२.

दिनांक : ०८ एप्रिल, २०२५.

वाचा :-

१. वित्त विभाग, शासन निर्णय क्र. वाहन-१०००/प्र.क्र.६५/२००१/विनियम, दि. १०.०९.२००१.
२. वित्त विभाग, शासन निर्णय क्र. विकवि-१२११/प्र.क्र.३५४/वि.प्र.४, दि. ३०.०३.२०१५.
३. उद्योग, ऊर्जा व कामगार विभाग, शासन निर्णय क्र.भांखस-२०१४/प्र.क्र.८२/ भाग-III /
उद्योग- ४, दि.०१ डिसेंबर, २०१६.
४. उद्योग, ऊर्जा व कामगार विभाग, शासन निर्णय क्र. संकीर्ण- २०१६ / प्र.क्र.२१५ /
उद्योग-४, दि.२४ ऑगस्ट, २०१७.
५. वित्त विभाग, शासन निर्णय क्र. वाहन-२०१४/प्र.क्र.११/ विनियम, दि.०२.०२.२०२४.
६. विशेष राज्यकर आयुक्त, वस्तू व सेवा कर भवन, माझगाव, मुंबई यांचे पत्र क्र.राउआ
(जनसंपर्क)/आस्था-१४/२५ वाहन खरेदी/प्रशा.व वित्ती. मान्यता/२०२३-२४/ब-
३३६५, मुंबई, दि.१८.०३.२०२४.
७. शासन पत्र क्र.संकीर्ण-१२२३/प्र.क्र.२५/वि.प्र.४, दि. २२ जुलै, २०२४.
८. राज्यकर सहआयुक्त (प्रशिक्षण), वस्तू व सेवा कर भवन, माझगाव, मुंबई यांचे पत्र क्र.
राउआ (जनसंपर्क)/ आस्था १४/ २० वाहने प्रशा. व वित्ती. मान्यता/ २०२४-२५/ब-१२१,
मुंबई, दि.२४.०१.२०२५.

प्रस्तावना :-

उपरोक्त संदर्भीय क्र.१ येथील शासन निर्णयानुसार शासकीय व इतर कार्यालयांमध्ये वाहनांच्या वापरासंबंधीचे धोरण निश्चित करण्यात आलेले आहे. तदनुसार संदर्भीय क्र. २ येथील शासन निर्णयान्वये वस्तू व सेवा कर विभागासाठी एकूण २०८ वाहनांचा वाहन आढावा मंजूर करण्यात आला आहे. सदर मंजूर वाहन आढाव्यातील वस्तू व सेवा कर विभागातील (मुंबई व्यतिरिक्त) २५ वाहनांचे वित्तीय अधिकार नियम पुस्तिका भाग- पहिला, उप विभाग- दोन मधील अ.क्र. १९-क मधील नियम क्र. ६९ नुसार विहीत अटी व शर्तीची पूर्तता करून निर्लेखन करण्यात आलेले असून सदर २५ निर्लेखित वाहनांऐवजी २५ नवीन वाहन खरेदी करण्याबाबतचा प्रस्ताव राज्यकर आयुक्त कार्यालयाने संदर्भीय क्र.६ येथील पत्रान्वये शासनास सादर केला होता. त्यानुषंगाने संदर्भीय क्र.७ येथील शासन

पत्रान्वये सदर २५ निर्लेखित वाहनांपैकी ०५ निर्लेखित वाहनांबदली नवीन ५ वाहनांच्या खरेदीस मान्यता देण्यात आली असून उर्वरित २० निर्लेखित वाहनांबाबत उपस्थित मुद्द्यांच्या अनुषंगाने आवश्यक ती पडताळणी करून आवश्यकतेनुसार शासनास प्रस्ताव सादर करण्याबाबत वस्तू व सेवा कर विभागास कळविण्यात आले होते. तदनुसार उर्वरित २० निर्लेखित वाहनांबाबत उपस्थित मुद्द्यांबाबत आवश्यक ती पडताळणी करून सदर २० निर्लेखित वाहनांबदली २० नवीन वाहन खरेदी करण्याबाबतचा प्रस्ताव राज्यकर आयुक्त कार्यालयाने संदर्भीय क्र.८ येथील पत्रान्वये शासनास सादर केला आहे. त्यानुसार वस्तू व सेवा कर विभागातील (मुंबई व्यतिरिक्त) २० निर्लेखित वाहनांऐवजी २० नवीन वाहने खरेदीचा प्रस्ताव संदर्भीय क्र.५ येथील शासन निर्णयातील तरतुदीनुसार अध्यक्ष, राज्यस्तरीय वाहन आढावा समिती यांच्या मान्यतेसाठी सादर करण्यात आला होता. अध्यक्ष, राज्यस्तरीय वाहन आढावा समिती यांच्या मान्यतेनुसार वस्तू व सेवा कर (मुंबई व्यतिरिक्त) विभागासाठी २० नवीन वाहन खरेदीबाबत शासनाने खालीलप्रमाणे निर्णय घेतला आहे.

शासन निर्णय-

उपरोक्त संदर्भीय क्र. २ येथील शासन निर्णयान्वये मंजूर वाहन आढाव्यानुसार वस्तू व सेवा कर विभागातील (मुंबई व्यतिरिक्त) उपलब्ध ५८ शासकीय वाहनांपैकी २५ शासकीय वाहने निर्लेखित केली असून सदर ठिकाणी नवीन शासकीय वाहनांची नितांत आवश्यकता लक्षात घेता, वस्तू व सेवा कर विभागातील (मुंबई व्यतिरिक्त) उर्वरित २० निर्लेखित वाहनांच्या बदली २० नवीन शासकीय वाहने संदर्भीय क्र. ५ येथील शासन निर्णयानुसार विहीत प्रति वाहन रु. ८.०० लक्ष किंमत मर्यादेत (वाहनाची किंमत+ टेंपरी रजिस्ट्रेशन चार्जस+ सहायभूत साहित्य इत्यादी अंतर्भूत करून) अधिक त्यावरील अनुज्ञेय वस्तू व सेवा कर यासहित खरेदी करण्यास पुढील अटीच्या अधीन राहून शासन मान्यता देण्यात येत आहे.

अटी व शर्ती-

- १) वाहन आढाव्यावेळी वस्तू व सेवा कर विभागाने सादर केलेले “जोडपत्र -अ “ नुसार आणि वस्तू व सेवा कर विभागाच्या प्रस्तावातील माहिती यांची पडताळणी करता असे निदर्शनास येते की, वस्तू व सेवा कर विभागाकडील वाहनांचे विभागांतर्गत हस्तांतर खूप मोठ्या प्रमाणावर होते. सदर हस्तांतरणामुळे विभागाचा प्रस्ताव तपासताना अडचणी येतात. परिणामी निर्लेखित वाहनांबदली नवीन वाहन खरेदीच्या प्रस्तावांना मान्यता प्राप्त होण्यास विलंब होणे अथवा प्रस्ताव नाकारला जाण्याचा धोका संभवतो. सबब, अशाप्रकारे हस्तांतरण होणार नाही, याची वस्तू व सेवा कर विभागाने दक्षता घ्यावी.

२) वस्तु व सेवा कर विभागाने खरेदीसाठी प्रस्तावित केलेल्या २० निर्लेखित वाहनांमधील एमएच-२५-६०५९, एमएच-०१-एस-५२३०, एमएच-०१-पी-१६७३, एमएच-०१-टी-५५०५, एमएच-०१-टी-५५०४ व एमएच-०१-एस-५२२६ या ०६ वाहनांबदली भाडेतत्वावरील वाहने वस्तु व सेवा कर विभागाकडे वाहन आढाव्यावेळी वापरात होती. सबब, या ०६ वाहनांबदली नवीन वाहन खरेदी प्रक्रिया पूर्ण होताच सदर कार्यालय/ अधिकाऱ्यांकरिता भाडेतत्वावर घेण्यात आलेल्या वाहनांचा वापर तात्काळ थांबवणे अनिवार्य राहिल.

३) राज्यस्तरीय वाहन आढावा समितीने वाहन आढाव्यान्वये निश्चित केलेल्या वाहन संख्येच्या मर्यादेचे कोणत्याही परिस्थितीत उल्लंघन होणार नाही याची वस्तु व सेवा कर विभागाने खबरदारी घ्यावी.

४) भविष्यात वाहन खरेदीचे प्रस्तावामध्ये नमूद वाहन क्रमांक व निर्लेखन आदेशावरील वाहन क्रमांक याची वस्तु व सेवा कर विभागाने खुद्दस्तरावर प्रथमतः पडताळणी करावी व तदनंतरच प्रस्ताव सादर करावा.

५) सदर निर्लेखित वाहनांऐवजी नवीन वाहन खरेदीसाठी निधी उपलब्ध असणे आवश्यक राहिल.

६) विहीत पध्दतीचा अवलंब करून वाहन खरेदी आवश्यक राहिल.

७) वस्तु व सेवा कर विभागाने राज्यस्तरीय वाहन आढावा समितीची मान्यता न घेता वाहने मोठ्या प्रमाणावर परस्पर हस्तांतरित केली आहेत. यास्तव, प्रस्तावित वाहने कोणत्या पदाधिकाऱ्यांना मंजूर करण्यात येणार आहेत याची पदनिहाय व कार्यालयनिहाय यादी प्रत्यक्ष वाहन खरेदी करण्यापूर्वी विनियम कार्यासनास सादर करावी.

२. सदर वाहन खरेदी करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.५ येथील शासन निर्णयातील निर्देशांचे काटेकोरपणे पालन करण्यात यावे.

३. प्रस्तावित निर्लेखित केलेल्या वाहनांच्या बदली नवीन वाहनांची खरेदी उद्योग ऊर्जा व कामगार विभागाच्या संदर्भीय क्र. ३ व ४ येथील दि.०१.१२.२०१६ तसेच दि. २४.०८.२०१७ च्या शासन निर्णयानुसार GeM Portal वरून विहीत पध्दतीचा अवलंब करून करण्यात यावी.

४. वस्तु व सेवा कर (मुंबई व्यतिरिक्त) विभागातील एकूण २० नवीन वाहन खरेदीवरील खर्च "मागणी क्र.जी-१. प्रधानशीर्ष २०४०, विक्री, व्यापार इत्यादींवरील कर, १०१, वसुली खर्च (०१) वसुली खर्च, (०१) (०१) विक्रीकर विभाग (अनिवार्य) (२०४० ००५१) १३ कार्यालयीन

खर्च या लेखाशिर्षाखालील सन २०२५-२६ या चालु वित्तीय वर्षाच्या मंजूर अनुदानातून भागविण्यात यावा.

५. उपलब्ध करून दिलेल्या सदर तरतूदीतून झालेल्या खर्चाचा अहवाल, लेखाशिर्षनिहाय/ उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ.माहिती वेळोवेळी शासनास सादर करावी.

६. सदर शासन निर्णय वित्त विभाग व्यय-७ कार्यासनाच्या अनौपचारिक संदर्भ क्र.३२३ / २०२४ /व्यय-७, दि.०४.०६.२०२४ तसेच विनियम कार्यासनाच्या अनौपचारिक संदर्भ क्र. ९९/ २०२५/ विनियम, दि.१७.०३.२०२५ व कोषागार प्रशासन ५ कार्यासनाच्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर प्रसिध्द करण्यात येत असून त्याचा संगणक संकेतांक २०२५०४०८१६३५३५७३०५ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विक्रम नि.ढमाल)

उप सचिव, महाराष्ट्र शासन

प्रत,

- १) मा.राज्यपाल,महाराष्ट्र राज्य, यांचे सचिव, राजभवन,मलबार हिल,मुंबई.
- २) मा.मुख्यमंत्री यांचे अपर मुख्य सचिव,मंत्रालय,मुंबई
- ३) मा.उप मुख्यमंत्री (वित्त व नियोजन) यांचे प्रधान सचिव,मंत्रालय,मुंबई
- ४) मा.विरोधी पक्ष नेता,विधान परिषद/विधानसभा,विधानमंडळ सचिवालय,विधानभवन,मुंबई.
- ५) मा.मुख्य सचिव,महाराष्ट्र राज्य,मंत्रालय,मुंबई.
- ६) महालेखापाल (लेखा व अनुज्ञेयता/ लेखापरीक्षा),महाराष्ट्र-१, महाराष्ट्र राज्य,मुंबई.
- ७) महालेखापाल (लेखा व अनुज्ञेयता/ लेखापरीक्षा),महाराष्ट्र-२, महाराष्ट्र राज्य,नागपूर.
- ८) राज्यकर आयुक्त,महाराष्ट्र राज्य,वस्तू व सेवाकर भवन,मुंबई-४०० ०१०
- ९) विशेष राज्यकर आयुक्त, महाराष्ट्र राज्य, वस्तू व सेवाकर विभाग,मुंबई-४०० ०१०
- १०) राज्यकर सह आयुक्त (प्रशिक्षण), वस्तू व सेवाकर भवन,माझगाव ,मुंबई .

- ११) अधिदान व लेखा अधिकारी, मुंबई.
- १२) आस्थापना अधिकारी तथा आहरण व संवितरण अधिकारी, वस्तु व सेवाकर भवन, माझगाव, मुंबई.
- १३) कक्ष अधिकारी (उद्योग-४) उद्योग, ऊर्जा व कामगार विभाग, मंत्रालय, मुंबई-३२
- १४) कक्ष अधिकारी (प्रशा-४/ व्यय-७/ विनियम/ कोषा प्रशा ५) वित्त विभाग, मंत्रालय, मुंबई
- १५) निवडनस्ती/ कार्यासन वि.प्र.४